


మూ అత్తమామలు వరుసగా మా తల్లిదండ్రులను ప్రేమించిన సందర్భంలో నా పెళ్ళి స్థిరపడింది. అలో చించుకోదానికేనా వ్యవధిలేకుండా ముహూర్తం పెట్టారు. చూస్తుండగా పెళ్ళయిపోయింది. ఊపిరాడకుండా కాపరం పెట్టించారు. గుక్క తిప్పుకోకుండా పిల్లలు పుట్టారు. ఇంక ప్రేమించడాని కవకాశ మేదీ! ఈ 'ప్రేమ' అనేది పూర్వజన్మ సుకృతం వల్ల లభ్యమయ్యే ఒక మహాయోగమని నా నమ్మకం. అమ్మరులకు అమృతం లాగ నాకు ఈ ప్రేమొక తీరని కోరికైపోయింది. పోతే, అనుభవ రీత్యా నే గ్రహించిం దేమిటంటే... పెళ్ళి అనేది మొగాడనే బ్రహ్మ పదార్థాన్ని ఆడదనే జడపదార్థంతో (రిబ్బన్ తో సహా) సమ్మేళనంచేసే వేదోక్తమైన దురాచారం...అని.


పోనీ సాహసించి ఏదో అవకాశం చూసుకుని ఈ ప్రేమ సాగరంలో ఓములుగు ములిగి చూద్దామనుకుంటే, మా ఆవిడ ధర్మమా అని అది ఆసాధ్యమైపోయింది. ఆనలు సంగ తేమిటంటే, చిన్నప్పట్నుంచీ మా ఆవిడనోరు ఓ 'లఫుడోస్పీకర్' లాగ ఉంటూ వచ్చిందిట. మరి జ్ఞాన, మొచ్చేక (ఒచ్చిందని ఆవిడనమ్మకం) వాల్యూం ఇంకొంచెం ఎక్కువయిందిట. పెళ్ళయ్యేక విపరీతమయిం దనుకుంటుంటే, పిల్లలు పుట్టేక మితిమీరిపోయింది. ఇలాంటి మృదు మధుర సాధనంతో, నేను పరశ్రీని కన్నెత్తి చూడననీ, చూసినా పలకరించడమైనా రాదనీ, తలొంచుకుని మౌనంగా వుంటాననీ, మా ఆవిణ్ణి అదేపనిగా ప్రేమించేస్తాననీ, ఇల్లె నాకు స్వర్గమనీ, పిల్లలంటే నాకు పంచప్రాణాలనీ వూళ్ళో వాళ్ళ చెవులు చిల్లులు పడేలాగ మా ఆవిడ ప్రచారం చేస్తుంది. ఇలాంటి పరిస్థితుల్లో



బి.వి.
రమణ
రావు

పోనీ అని తెగించి ప్రేమిద్దామనుకుంటే మాత్రం ఏ ఆడది ముందుకొస్తుంది. దానాదీనా ప్రేమంటే కేవలం ప్రబంధ సాహిత్యంగానూ వెండి తెరమీద గృహ్యాలుగానూ నా మనస్సులో ఉండిపోయింది.

చంద్రం ఆరు నెలలున్నుంది శారదని ఏకభాటిగా ప్రేమించేస్తున్న సందర్భంలో తన ప్రేమ సిద్ధాంతాల్ని విశ్వవ్యాప్తి చేసి మానవలోకంలో నైతిక విప్లవం తీసుకు



రావాలని బద్ధకంకణం ధరించడానికి ప్రబల నిదర్శనంగా “ప్రేమబోధిని” అనే గ్రంథాన్ని రాశాడు. ఈనాడు యుద్ధ ప్రేరేపణ, పరరాజ్యాపహరణ, రాజకీయ వైషమ్యాలు, పదవీ వ్యామోహం, ధనాపేక్ష, జాతికులమత భేదాలు సమసిపోవాలంటే వీటిపై ప్రవహించే మానవుల మనస్సులను ప్రేమమీదకి మళ్ళించాలి. అప్పుడే మానవలోక మంతా ప్రేమ మయమై విశ్వశాంతి కరతలమలక మౌతుంది. ప్రజాసామాన్యానికి ప్రేమ సిద్ధాంతాలు సులభగ్రాహ్య మయ్యేలాగ దాక్యమెంటరీ చిత్రాలు తియ్యాలి. నేటి శాలదాబిల్లు, వరకట్టు నిషేధచట్టం రద్దు చేసి వాటి స్థానే నిర్బంధ ప్రేమ వివాహ చట్టం అమలుజరపాలి. దీని ముషాయిదా కూడా “ప్రేమబోధిని”లో ఒక అధ్యాయంగా పొందుబాటుచేసి ఉంది. ఇలాంటి మహత్తర విషయా డెన్నో ఆ పుస్తకంలో ఉన్నాయి. ప్రేమబోధిని చదివే అద్భుష్ట కలిగిన విద్యార్థులు మంత్రి ఈ పుస్తకాన్ని ప్రేమ - యూనివర్సిటీ తరగతిలో పాఠ్యగ్రంథంగా వుంచాలని అభిప్రాయం వెలిబుచ్చినట్టు ఒక అనది కార వార్త.

చంద్రం ధర్మమా అని ప్రేమబోధిని చదివే భాగ్యం నాకూ కలిగింది. పెరమీని ప్రేమించే అవకాశం సామానం లేనందు వల్ల కనీసం ధార్మికనా ప్రేమించి తరించాలన్న సత్సంకల్పంతో, దీనికి

కూడా సహకారం కావాలి కాబట్టి, ఆ పుస్తకాన్ని చదువ మని మా ఆవిడ కిచ్చేను. మోక్షతుల్యమైన ఈ ప్రేమోపాసన మా ఆవిడ ఎంతవరకూ సాధన చేసిందో చూద్దామని, ఇంచుమించు మంచుముక్కలాగ సంచలనం లేకుండా మంచం మీద శయనించిన ఆమెను మృదువుగా తట్టిలేపి “చదివేవా?” అని అడిగేను. కాలసర్పం పడగ ఎత్తినట్టు అమాంతంగా మంచంమీద లేచి కూర్చుని “అదిక్కుమాలిన ప్రేమబోధినేనా! ఏడిసినట్టుంది. దానితో అంటిస్తే కుంపటి కూడా అసవిత్రమై పోతుం దని పెంట మీదకి గిరివా బెట్టేను” అంది బుస కొడుతూ.

“అది చంద్రం రాశాడే...విద్యార్థులు మంత్రికూడా...”

“ఎడవలేక పోయాడు. ఎప్పటికప్పుడే చెబుదా మనుకుంటున్నాను. ఈసారి ఆ చంద్రంగారు మన గడప తొక్కేడా గరిటె కాల్చి వా తెడతా నని చెప్పమంది పక్కంటి పేరమ్మగారు.”

“ఆవిడ కదేం రోగం!”
 “రోగం కాదు. చంద్రంగారి ప్రేమ రోగానికి మందు.”

నా కీ ధోరణి అర్థంకాలేదు. ప్రేమ బోధినిలో వితంతు ప్రేమ వివాహాలు విలువయిన వనీ, విధిగా విరివిగా వైభవంగా జరగాలని వున్నమాట వాస్తవమే. అయితే పేరమ్మగారు ఏభయ్యేళ్ళు దాటిన

నితంతపు. కేశవిహీనురాలు. నిత్యధవళ వస్త్రధారిణి. ఇంతటి ఘోరమైన విధవలు కూడా ప్రేమార్థులని చదివినట్లు జ్ఞాపకం లేదు. మరోసారి ప్రేమబోధిని చదువు తేనేగాని ఈ విషయం ఇదమిద్దమని తేల్చడం కష్టం. అయినా ముందు సందేహనివృత్తి చేసుకుండా మని మా ఆవిణ్ణి అడిగేను.

“చంద్రం పేరమ్మగార్ని ప్రేమించేదా!”

“అలా చేస్తే ఆయనరోగం అంత ముదరకుండానే ఆవిడ చీపురుకట్టతోటో పేదనీళ్ళతోటో వైద్యం చేసుండేది.”

“మరిం కెందుకు వాత రెట్టడం?”

“ఆయన శారదని ప్రేమిస్తున్నట్ట. ఆవిడ కది యిషంలేదు.”

“ఆవిడిష మేమిటి! బోడి యిషం! ఆవిడ కిషం లేకపోతే వూళ్ళోవా న్లెవళ్లూ ప్రేమించుకోకూడదా!”

“ఎందుకూర్చాడూ! కావలిస్తే ఆయన వూళ్ళోవాళ్ళందరినీ తీరుబడిగా ప్రేమించుకోమనండి... ఆ అమ్మాయిని తప్ప”

“వాళ్ళిద్దరూ ఇష్టపడి ప్రేమించు కుంటుంటే...”

“ఎంత అక్రతిష్ట! నెమ్మదిగా మాట్లాడండి. ఈ మాట ఆవిడ చెప్పిన పడిం దంటే ముందు మీకు మర్యాద చెయ్య కలదు అయినా ఆ చంద్రంగారి కదేం పొయ్యేకాలమండీ! ఆ అమ్మాయిమీద ప్రేమగీతాలు రాసి సత్రికల్లో వేయించ

డమూ, ఆ సత్రిక లన్నీ ఆ అమ్మాయికి పంపిస్తూ దస్తా కాగితాలకి తక్కువ కాకుండా ప్రేమలేఖలు రాస్తాట్ట!

“ప్రేమంటే అదేనే! నువ్వు నాలుగో ఆధ్యాయంలో ప్రేమలేఖల నమూనాలు చదవలేదూ!”

“మీ కేమయినా మతి పోయిందా! పెళ్ళికాని పిల్లకి మర్యాదస్తు దెవడైనా వుత్తరాలు రాస్తాడా!”

“పెళ్ళయిన పిల్లకి రాయమంటావా! ప్రేమించేడు కనకనే శారదకి వుత్తరాలు రాకాడు. రే పొద్దున్న ఆ అమ్మాయిని పెళ్ళా డానికి కూడా సిద్ధంగా వున్నాడు.”

“బొవ్వ! బొవ్వ! శారదకి పెళ్ళి స్థిర పడితే, ఆయన పెళ్ళాడట మేమటండీ!”

“ఎవ రా పెళ్ళికొడుకు?”

“పేరమ్మగారి తమ్ముడు. మూర్తి గారు.”

“ఏమిటి! రెండో పెళ్ళివాడా?”

“అయితే మా శ్రం ఏమిటండీ. ఆయనకి ముప్పయి రెండేళ్ళే గా వున్నాయి. ఏడాదయి భార్యపోయింది. మూడేళ్ళ చంటికుర్రాణ్ణెట్టుకుని, పెళ్ళి పెడాకులూ లేకుండా ఎన్నాళ్ళుంటాడు!”

“శారద ఒప్పుకుందా!”

“ఎందుకొప్పుకోదూ. నిక్షేపంలా ఒప్పుకుంది. వాళ్ళవాళ్ళా బీదవాళ్ళు, ఇదా కట్నం కానుకలూ లేని సంబంధం. అంతుకలేని సంబంధం. మూర్తిగారి భార్యకీ తనకూ వున్న స్నేహమయితే

నేం, వాళ్ళ కుట్రాడం తే వున్న అభిమాన మయితే నేం, మూర్తి గారంటే వున్న భక్తి గౌరవాలయితే నేం. పేరమ్మగారు పెళ్ళిమాలెత్తగానే తక్షణం ఒప్పుగుంది. ఆ అమ్మాయే తనంతకి తను "మీకూ మూర్తిగారికీ అభ్యంతరం లేకపోతే ఈ సంసారాన్ని నేను చక్కదిద్దుకుంటాను" అనగానే, పేరమ్మగారు నేనూ కూడా నిర్ణాంతపోయాం. మూర్తిగారు శారదని పిలిచి వెరివెరి ఆవేశాల్లో పడి బతుకు నాశనం చేసుకోవద్దని మందలించేడుట. తను చాలా ఆలోచించే ఈ విర్ణయాని కొచ్చే నని చెప్పి ఆయన్ని ఒప్పించింది.

"అయితే పెళ్ళి స్థిరపడినట్టేనా?"

"వచ్చే శనివారం కాక ఆవై శనివారం రాత్రి నరసింహస్వామి ఆలయంలో పెళ్ళి. శుభలేఖ కూడా యివ్వాలే యిచ్చేరు."

"నీకు సంతోషంగా వుందా?"

"ఏమిటో మొదట్నుంచీ శుభలేఖ చూసి సంతోషించాలనే సాంప్రదాయానికి చెందినదాన్ని; పదేళ్ళ పట్టి మీతో కాపరం చేస్తున్నా. శుభలేఖ చూసి కంట తడి పెట్టడం అలవాటవ్వలేదు"

"అదికాదే ... మూర్తి గారేమంత అందంగా వుంటాడు చెప్పు."

"మొగాడి కల్లా ముఖ్యం అందం టండీ! ... మొగుడుకి కాస్త అందం

తక్కువయితే వచ్చిన నష్టమేమిటి!... మనకాపరాని కేం లో తొచ్చింది!"

"నో ర్యూయ్."

ఇంకా ఎన్ని సినిమాలు చూస్తే యీ సంఘానికి బుద్ధాస్తుందో కాని, నిత్య జీవితంలో మాత్రం ఎక్కడ చూసినా విలన్ లాంటి మొగాళ్ళు హీరోయిన్ లాంటి చక్కని చుక్కల్ని ఎగరేసుకుపోయి పెళ్ళాడటం కనబడుతుంది కాని హీరో లాంటివాళ్ళు తెక్కడా చాస్తు కనబడదు. నిజంగా ఇదే సినిమాలో అయితే చంద్రానికి శారదకి ప్రేక్షకులందరూ ఆశీర్వాదిస్తూండగా కన్నుల పండువుగా పెళ్ళయ్యేది.

* * *

రాత్రల్లా శారదని గురించి ఆలోచించానేమో, పొద్దున్నే లేవగానే అతిచేతిలో శ్రీకారం చుట్టుకోబోయి పరద్యాస్తంగా శ్రాకారం చుట్టుకున్నాను. ఈ ఆనర్థక్షరా రాక్షస మేమిటా అని శంకిస్తూనే లేచాను. తగ్గలుగానే కాఫీ గొంతుకు దిగకుండా మా ఆవిడొచ్చి "మీకోసం యమభటు లొచ్చేరు" అంది. ఎవరా అని బయటకొచ్చిచూస్తే విశ్వం, పద్మనాభం.

వీళ్ళిద్దరూ చంద్రం ప్రేమ రథానికి చెరో చక్రంలాంటి వాళ్ళు. ప్రేమంతు చెవి కోసుకుంటారు. అవకాశం లేక ఆడుగున పడిపోయిన ప్రేమోపాసకులు. వీళ్ళు ముగ్గురూ ఒకే గదిలో వుంటూ నాలుగోళ్ళనుంచీ పట్టుదలగా బి. ఏ.

నితంతపు. కేశవిహీనురాలు. నిత్యధవళ
వస్త్రధారిణి. ఇంతటి ఘోరమైన విధవలు
కూడా ప్రేమార్థులని చదివినట్లు జ్ఞాపకం
లేదు. మరోసారి ప్రేమబోధిని చదువు
తేనేగాని ఈ విషయం ఇదమిద్దమని
తేల్చడం కష్టం. అయినా ముందు సందే
హానివృత్తి చేసుకుందామని మా ఆవిణ్ణి
అడిగేను.

“చంద్రం పేరమ్మగార్ని ప్రేమించేదా!”

“అలా చేస్తే ఆయనరోగం అంత
ముద్రకుండానే ఆవిడ చీపురుకట్టతోటో
పేదనీళ్ళతోటో వైద్యం చేసుండేది.”

“మరిం కెందుకు వాత లెట్టడం?”

“ఆయన శారదని ప్రేమిస్తున్నట్ట.
ఆవిడ కది యిషంలేదు.”

“ఆవిడిష మేమిటి! బోడి యిషం!
ఆవిడ కిషం లేకపోతే వూళ్ళోవా క్లెవళ్ల
ప్రేమించుకోకూడదా!”

“ఎందుకూళ్ళుడదూ! కావలిస్తే
ఆయన వూళ్ళోవాళ్ళందరినీ తీరుబడిగా
ప్రేమించుకోమనండి... ఆ అమ్మాయిని
తప్ప”

“వాళ్ళిద్దరూ ఇష్టపడి ప్రేమించు
కుంటుంటే...”

“ఎంత అక్రతిష్ట! నెమ్మదిగా మాట్లా
డండి. ఈ మాట ఆవిడ చెప్పిన జడిం
దలచే ముందు మీకు మర్యాద చెయ్య
కలదు అయినా ఆ చంద్రంగారి కదేం
పొయ్యేకాలమండీ! ఆ అమ్మాయిమీద
ప్రేమగీతాలు రాసి పత్రికల్లో వేయించ

డమూ, ఆ పత్రిక లన్నీ ఆ అమ్మాయికి
పంపిస్తూ దస్తా కాగితాలకి తక్కువ
కాకుండా ప్రేమలేఖలు రాస్తాట!

“ప్రేమంటే అదేనే! నువ్వు నాలుగో
ఆధ్యాయంలో ప్రేమలేఖల నమూనాలు
చదవలేదూ!”

“మీ కేమయినా మతి పోయిందా!
పెళ్ళికాని పిల్లకి మర్యాదస్తు దెవడైనా
వుత్తరాలు రాస్తాడా!”

“పెళ్ళయిన పిల్లకి రాయమంటావా!
ప్రేమించేడు కనకనే శారదకి వుత్తరాలు
రాశాడు. రే పొద్దున్న ఆ అమ్మాయిని
పెళ్ళాడానికి కూడా సిద్ధంగా వున్నాడు.”

“బొవ్వ! బొవ్వ! శారదకి పెళ్ళి స్థిర
పడితే, ఆయన పెళ్ళాడట మేమటండీ!”

“ఎవరా పెళ్ళికొడుకు?”

“పేరమ్మగారి తమ్ముడు. మూర్తి
గారు.”

“ఏమిటి! రెండో పెళ్ళివాడా?”

“అయితే మాత్రం ఏమిటండీ.
ఆయనకి ముప్పయి రెండేళ్ళే గా
వున్నాయి. ఏడాదయి భార్యపోయింది.
మాదేళ్ళ చంటికుర్రాణ్ణెట్టుకుని, పెళ్ళి
పెదాకులూ లేకుండా ఎన్నాళ్ళుంటామి!”

“శారద ఒప్పుగుండా!”

“ఎందుకొప్పుకోదూ. నిక్షేపంలా
ఒప్పుకుంది. వాళ్ళవాళ్ళా బీదవాళ్ళు, ఇదా
కట్నం కానుకలూ లేని సంబంధం.
అంతుకలేని సంబంధం. మూర్తిగారి
భార్యకీ తనకూ వున్న స్నేహ మయితే

చదువుతున్నారు. తీరుబడయినప్పు డల్లా పత్రికల్లోంచి నూతన దంపతుల ఘోటోలు సేకరించి భార్యల బొమ్మలూ, భర్తల బొమ్మలూ విడి విడిగా కత్తిరించి అంద చందాల ననుసరించి నూతన జంటలను సమకూర్చి సమాజం మీద పగ సాధించే యోధులు.

“త్వరగా బట్ట లేసుకో” అన్నాడు విశ్వం.

“ఎక్కడికి” అడిగేను.

“యమలోకం.”

“ఇంత పొద్దున్నే క్లబ్బు కెందుకురా?”

“ఎనిమిది గంటలకి రహస్యంగా సానుభూతి తీర్మానం; ఎనిమిది స్మరకి బహిరంగంగా అల్పాహార విందు.”

“ఏమిటి విశేషం !”

“నిన్న చంద్రం ఆత్మహత్య చేసు కున్నాడు కదా.”

“అః చంద్రం చచ్చిపోయేడా !”

“చస్తే ఆశ్చర్యబం చేసే వూరు కుండుం. బతికున్నాడు కనకనే ఈ సమా వేశం.”

“మరి ఈ ఆత్మహత్య గొడవేమిటి!”

“చంద్రం తన ఆత్మని హత్య చేసు కుని, నిన్నట్నుంచీ కేవలం భౌతిక శరీరంతో జీవిస్తున్నాడు.”

“అస లేం జరిగిందిరా !”

“తన పెళ్ళి శుభలేఖ పంపుతూ శారద చంద్రానికి వుత్తరం రాసింది...”

“ఏం రాసింది ?”

పద్మనాభం జేబులోంచి వుత్తరం తీసి ‘అతిరహ్యం’ అని హెచ్చరించి చదవడం మొదలెట్టెడు.

శ్రీ చంద్రశేఖర్రావుగార్కి.

గత ఆరు నెలల్లోనూ విసుగూ విరామం లేకుండా నాకు పంపుతూ వచ్చిన ప్రబంధాలు లాంటి వుత్తరాలూ, మీ భావ (విరహ) గీతాలు ప్రచురితమైన ప్రతికలూ, ఈ మధ్యనే పంపిన ప్రేమ బోధిని చదివి ఆపరిమిత వినోధభరితురాలై య్యేను.

నన్ను మీరు వివరీతంగా ప్రేమించే స్తున్నట్టూ పెళ్ళాడేసెయ్యడానికి కూడా సిద్ధంగా వున్నట్టూ గ్రహించి మీ త్యాగ శీలతకు మనస్సులోనే జోహార్లర్పించు కున్నాను. ప్రణయ సరోవరంలో కవితా నౌక నెక్కి విరహగీతాలు గానంచేస్తూ స్వైరవిహారం చేసే మిమ్మల్ని ప్రేమించ టానికి కావల్సిన ఆనుభవం, ధైర్యసాహ సాలూ నాకు లేవు. అదీకాక, నేనుకూడా ప్రయత్నించి మిమ్మల్ని ప్రేమిస్తే ఆ ప్రేమ ఫలించి ఈనాడు మీరు చేస్తున్న అపార ప్రేమసాహిత్య కృషికి అంత రాయం కలుగుతుంది. ఆలాంటి సాహిత్య హత్య నేను చెయ్యలేను.

నా కాబోయే భర్త మీ అంతటి ప్రేమ పండితులు కాకపోయినా గౌరవమర్గా దలూ ఆత్మాభిమానం వున్న విద్యా వంతులు. మా వివాహాని కొచ్చి

నన్నా శీర్ష్యుడించమని కోరుతూ, ఇందుతో శుభలేఖ పంపుతున్నాను.

“శారద”

“ఇది చదివి ఏమంటాడు చంద్రం” పద్యనాటా న్నడిగేను.

“ఏమిటనీది : నేను వద్దంటున్నా వినకుండా, తిన్నగా మేడమీద పై డాబా గోడెక్కి కిందకి దూకేసి ఆత్మహత్య చేసుకోబోయి కళ్లు తిరిగి డాబామీద పడ్డాడు. కాలు బెణికింది. వాడి పరిస్థితి చూసి వాడి మేనమామకి ‘ట్రంక్ కార్’ చేశాను. తెలిగ్రాంలాగ ఊడిపడ్డాడు.”

“మరి యివ్వాలి పొద్దున్నే యీ పార్టీ ఏమిటి ?”

“వాడి మేనమామ యిస్తున్నాడు.”

“ఎందుకురా !”

“చంద్రం ఆయనకూతుర్ని పెళ్లాడతా నన్నట్ట.”

“చంద్రానికి మేనరికం వుందని ఎప్పుడూ చెప్పలేదే !”

“ఈ శారద ప్రేమదురద బురదలో పడి ఈ జన్మలో మేనరికం చేసుకో నని శపథం పడ్డట్ట.”

“మరిప్పు డెలా చేసుకుంటాడు.”

“నిన్నటి గండంతో వాడిది పునర్జన్మ కనక ఆ పట్టింపు లేదని వాళ్ళ మేనమామే నచ్చచెప్పేడుట.”

“ఆ అమ్మాయికి వీడంటే యిష్టమేనా ?”

“అత్తా’ ‘అమ్మా’ అన్నమాటలు

రానిక్రితమే ‘బావా బావా’ అనడంతో మాటలు నేర్చుకుందిట. చిన్నప్పట్నుంచి వీణ్ణి పెళ్లాడతా నని ప్రతిజ్ఞ చేసిందిట. పైగా వీడు రాసిన ప్రేమబోధిని చదివి నప్పట్నుంచి వీణ్ణి తప్ప యింకెవరీని పెళ్లాడ నని ఇంట్లో ఘోర తపస్సు చేస్తోందిట.”

“మరి చంద్రాని క దేం పొ య్యే కాలంరా !”

“అనలు ఆ అమ్మాయి తపో బలం వల్లనే శారదకి పెళ్ళి నిశ్చయమై పోవడం. వీడికి పునర్జన్మ ప్రాప్తి జరిగే యని వాడి మేనమామ వాదం. ఆ అమ్మాయిని పెళ్లాడకపోతే యిలాంటి గండ పరంపరలు తప్పవని బెదిరించేడుట.”

“మరి చంద్రం ఏమన్నాడూ.”

“అ...ఏమంటాడు : వాడి ఆత్మ నిన్ననే చచ్చిపోయింది కనక పెళ్లాడి ప్రాణం ఈ అమ్మాయి కప్పజెప్పి తను నిర్జీవ భౌతిక శరీరంతో బతుకుతాట్ట.”

“వాళ్ళ మేనమామ, ఇది విని ఊరు కున్నాడా ?”

“ఆమాత్రం దారిలో కొస్తే చాలు. మిగతా విషయా లన్నీ వాళ్ళమ్మాయి పాతి వ్రత్యంతో ఆవే సద్దుకుంటాయి పొమ్మ న్నాట్ట.”

“దీనికే గాని మరో ముఖ్యమైన వని మీద సీ దగ్గర కొచ్చాం. ను వోవ్స్ ఉప కారం చెయ్యాలి. దా ని కి ను వ్వే

సమర్థుడివి'' అంటూ రంగంలోకి దిగేడు విశ్వం.

''ఏమిటోయ్'' అంటూ అభయహస్త మిచ్చేను.

''ప్రేమబోధిని అచ్చువేయించటానికి మే మిద్దరం చెరో ఐదువందలూ పెట్టు బడి పెట్టేం. అవి దీపావళిలో టపాకాయ ల్లాగ ఇట్టే అమ్ముడయిపోతే అట్టే మా డబ్బు లాభంతోసహా యిచ్చేస్తా నన్నాడు చంద్రం. ప్రస్తుతం వాటి అమ్మకం పరి స్థితి చూస్తే భారతదేశాన్నించి రష్యాకి ఎగుమ తయిన చెప్పల జతల్లాగ తిరిగి వచ్చేస్తున్నాయి.''

''అదేం :''

''సిటీ బుక్ హవుస్ వాడి కిచ్చిన వెయ్యి కాపీలకీ, ఈ నెల్లాళ్ళ లో నూ రెండు కాపీలు బ్రహ్మాండంమీద అమ్మే డట. కొన్న ఆ యిద్దరూకూడా మర్నాడే తిరిగొచ్చి వంటిమీద దెబ్బలూ, వాతలూ చూపెట్టి కాళ్ళా వేళ్ళా పడినగంరేటుకి తిరిగి అమ్మేసి పోయారుట'' అంటూ కంటతడి పెట్టేడు విశ్వం. వాడి మాటలు వింటుంటే మా ఆవిడ ఎంతటి మహా పతివ్రతో అర్థ మయ్యింది.

''సరే నన్నేం చెయ్యమంటారో చెప్పండి'' అన్నాను ధీమాగా.

''ఏమీ అక్కర్లేదు. ఉత్తమాట సహాయము. చంద్రం మేనమామ కానీకట్నం యివ్వడుట. తన కొడుకుల పెళ్ళిళ్ళకి

కట్నం పుచ్చుకున్న మహా పాపానికి పశ్చాత్తాపపడి కూతురు పెళ్ళికై నా నీతికి కట్టుబడివుండా లని కట్నాన్ని నిషేధించా డుట. కాని బాగా డబ్బున్నవాడుట. ఇవ్వాళ మంచి హుషారుగా యీ పార్టీ యిస్తున్నాడు. అంచేత పార్టీ అయిన తర్వాత ఆయన మూడ్ కనిపెట్టి, ఈ పెట్టుబడి డబ్బులు రాబట్టే ఏ ర్నాటు చెయ్యి. కావలిస్తే నకలహక్కు ధుక్కాల తోటీ జన్న జన్నాలకీ కావల్సిన కాపీ రైట్ తోసహా ప్రేమబోధిని కాపీ లన్నీ ఆయన కిచ్చేస్తా మని చెప్పి.''

''ఆసలు మని షెలాంటివాడు :''

''నవనీతంలాంటి మని షనుకో''

* * *

సినిమాలో ఆఖరి రీల్ లో మజ్నూ లాగ చెర్రెమొహం వేసుకుని డెయ్యం రూపంలో ప్రత్యక్షమయిన చంద్రంకీవ చ్చవం తాలూకు బుజంమీద చెయ్యివేసి ''కంగ్రాచ్యులేషన్స్'' అన్నాను. క్షణం బాహ్య ప్ర పంచ లోకి అడుగెట్టి ''థాంక్స్'' అని వాకి మేనమామ అటు రావడం చూసి మళ్ళీ జీవనమాధిలోకి పోయాడు. విశ్వం, పద్మనాభం నన్ను కోరనలో స్తుతిస్తూ ఆయనకి పరిచయం చేసేరు. వాళ్ళుపూళ్ళో ఆయన హెడ్ మాస్టరుట. ఆకారం చూస్తే రావణా సురుడు, కంసుడు, దుర్యోధనుడు, శిశు పాలుడు మొదలయిన పురాణపురుషులు జ్ఞాపక మొస్తున్నారు.

అందరూ ఎవరి వినోదాల్లో వాళ్ళు వున్నారు. చంద్రం అక్కడలేడు. అదే సమయమనుకుని వాడి మేనమామతో కబుర్లు చెప్పడానికు ప్రక్రమించేను. బయట నుంచి విశ్వం పద్మనాభం చెవులు రిక్కరొడుచుకుని కిటికీ వెనకాల పొంచి వింటున్నట్టు వాళ్ళ నీడలు కనబడుతున్నాయి.

“ప్రేమబోధిని చంద్రం చాలా కష్టపడి రాశాడు” అన్నాను.

“అవునుట:”

“విశ్వం పద్మనాభం ఆ పుస్తకం అచ్చు వేయించడానికి చాలా శ్రమ పడ్డారు.”

“విన్నాను.”

“మీ రా పుస్తకం చదివేరా?”

“లేదు. మా అమ్మాయి చదివింది. దానితోటే నాకూ మా అమ్మాయికీ జ్ఞానోదయం అయ్యింది.”

“ఆవిడకి కూడా ఈ ప్రేమసిద్ధాంతంలో నమ్మక ముందన్నమాట.”

“చూడండి, వశిష్టమహర్షి ‘నారాయణ, నమశ్శివాయ’ అనే పదాల్లోని జీవాక్షరాలతో ‘రామ’ అని శ్రీరాములవారికి పేరు పెట్టేటట్ట. ‘ప్రేమ’ అనే పదం ‘వేలాపన’ ‘సోమరి’ అనే పదాల తాలూకు జీవాక్షరాలతో ఉద్భవించింది.

నా నమ్మకం. ఈ ప్రేమగతల్లో నాయకులున్నారు చూశారూ... ఏదీ... ఈ రోమియో, సలీమ్, మజ్ను, దేవదాసు మొదలయిన వాళ్ళు... వీళ్ళల్లో ఏ ఒక్కడికీ ఒక్క పావలా డబ్బులు సొంతంగా సంపాదించే యోగ్యత లేదు. అమ్మా బాబూ తాలూకు రాజ్యాలూ ఆస్తులూ వుండబట్టి పసిపాటూ లేక ఈ ప్రేమే ఓ పెద్దపనిగా పెట్టుకుని జీవితాలు తగలబెట్టుకున్నారు. అలాంటి చవతే ఈ చంద్రం కూడాను. చదువూ సంస్కారం సంఘంలో ఓ స్థానం వుంటే బుద్ధి యంత వెర్రితల లెయ్యదు. వీడు రాసిన ప్రేమబోధిని చదివి వీడు కేవలం మూర్ఖుడు కాదనీ ఈ ప్రేమదెయ్యం పట్టడం వల్ల బుద్ధి వక్రించిందనీ మా అమ్మాయి గ్రహించి, ఎంతయినా మేనమామ కొడుకుకదా అని జాలిపడి ‘బావ ఏదో దుష్ట సహవాసాలవల్ల పాదయిపోయి వుంటాడు. ఇంటికి తీసుకురా. పెళ్లాడి బాగుచేస్తాను’ అంది. మా అమ్మాయి అనుమానించినట్టుగానే కరటక దమనకుల్లాంటి స్నేహితులూ...”

“ఇప్పుడే వస్తానండి” అంటూ బయట పడి విశ్వం, పద్మనాభం తాలూకు నీడలు అంతర్ధానమైన దిక్కే కాళ్ళు మళ్ళించేను.